

कार्यालय परिवहन आयुक्त, उत्तरांचल  
228 मोहित नगर, देहरादून।

संख्या- 332/कम्पू/आठ-13/2004

दिनांक: 14-02-2005

सेवा में,

संभागीय परिवहन अधिकारी,  
देहरादून।

सहायक संभागीय परिवहन अधिकारी,  
(प्रशासन/प्रवर्तन) हरिद्वार।

विषय- चिडियापुर चैकपोस्ट के कम्प्यूटरीकरण किये जाने के सम्बन्ध में।

उपरोक्त विषयक की ओर आपका ध्यान आकृष्ट करते हुये अवगत कराना है कि आज दिनांक 14-02-2005 को अपर सचिव, परिवहन विभाग, उत्तरांचल शासन महोदय के कक्ष में चैकपोस्टों के कम्प्यूटरीकरण के सम्बन्ध में प्रगति पर विचार-विमर्श किया गया। जिसमें डा०राकेश गोयल, एन०आई०सी० भी उपस्थित थे। डा० गोयल द्वारा अवगत कराया गया कि चैकपोस्ट के कम्प्यूटरीकरण की धीमी प्रगति पर प्रमुख सचिव महोदय द्वारा महारा रोष व्यक्त करते हुये हरिद्वार जनपद की तीनों चैकपोस्टों का कम्प्यूटरीकरण तत्काल पूर्ण कराने के निर्देश दिये गये हैं। इस सम्बन्ध में अवगत कराया गया कि चिडियापुर चैकपोस्ट पर पूर्व में लोड किये गये साफ्टवेयर में रन टाइम एरर आने के कारण एवं बार-बार आने वाली समस्याओं के निराकरण के सम्बन्ध में निम्नलिखित कार्यवाही की गयी है:-

- 1- श्री मनोज नेगी, क०लिपिक, चिडियापुर चैकपोस्ट को 5-6 दिन एन०आई०सी० में उपलब्ध रहकर साफ्टवेयर के सम्बन्ध में प्रशिक्षण दिलाया गया है। इस सम्बन्ध में श्री अरविन्द दधीचि द्वारा अवगत कराया गया कि श्री नेगी को समुचित जानकारी उपलब्ध करायी जा चुकी है।
- 2- साफ्टवेयर तैयार करने वाले एन०आई०सी० प्रतिनिधि के अन्यत्र चले जाने के कारण साफ्टवेयर में भविष्य में आने वाली कठिनाईयों के निवारण, संशोधन एवं परिवर्तन के उद्देश्य से संभागीय परिवहन कार्यालय, देहरादून में कार्यरत श्री हिमाशु सती एवं परिवहन आयुक्त कार्यालय के श्री आयुष कुक्रेती (दोनों एन०आई०सी० प्रतिनिधि) को उक्त साफ्टवेयर का प्रशिक्षण दिलाया गया ताकि भविष्य में आने वाली किसी भी समस्या का तत्काल निराकरण हो सके।
- 3- पूर्व की त्रुटियों को दूर करते हुए दिनांक 11-02-2005 को चिडियापुर चैकपोस्ट पर पुनः साफ्टवेयर लोड कर दिया गया है तथा उसी दिन 40-50 प्रविष्टियाँ अंकित की गयीं, जिस दौरान कोई एरर नहीं प्रदर्शित हुयी और चैकपोस्ट कार्मिकों द्वारा भी उक्त तिथि को बताया गया कि साफ्टवेयर ठीक चल रहा है।

4- अपर सचिव महोदय द्वारा निर्देश दिये गये कि इस सप्ताह उक्त सॉफ्टवेयर का पूर्ण परीक्षण करते हुये आगामी सप्ताह से इसे ऑन लाईन कराया जाए और साथ ही अन्य चैकपोस्टों पर तदनुसार सॉफ्टवेयर लोड करने की कार्यवाही की जाये। अतः इस सम्बन्ध में बिड़ियापुर चैकपोस्ट प्रभारी श्री हरबंस तलवार को दूरभाष पर अवगत करा दिया गया है कि दिनांक 14-02-2005 से 16-02-2005 तक वे सॉफ्टवेयर का पूर्ण परीक्षण कर लें और लगातार उसमें डभी डाटा डालकर चैक करते रहें तथा दिनांक 17-02-2005 की प्रातः वे सॉफ्टवेयर के सम्बन्ध में यदि कोई एन टाइम एरर आदि किसी भी स्तर पर परीक्षित होती है, एक पूर्ण रिपोर्ट संभागीय परिवहन अधिकारी, देहरादून के माध्यम से प्रस्तुत करेंगे। यदि कोई एरर आदि परीक्षित होगी वह दिनांक 18-02-2005 से 19-02-2005 के मध्य दूर की जायेगी तथा आगामी सोमवार अर्थात् दिनांक 21-02-2005 से ऑन लाईन कार्य किया जाना प्रस्तावित है। ऑन लाईन कार्य प्रारम्भ होने के प्रथम तीन दिन पूर्ण कार्य समय में एन0आई0सी0 के दोनों प्रतिनिधि बिड़ियापुर चैकपोस्ट पर उपस्थित रहेंगे ताकि किसी भी तत्कालिक समस्या से निपटा जा सके। अतः समस्त कार्यवाही तदनुसार पूर्ण कर ली जाए और इसमें किसी भी स्तर पर कोई शिथिलता न बरती जाए।

5- पूर्व में सहायक संभागीय परिवहन अधिकारी, हरिद्वार एवं संभागीय परिवहन अधिकारी, देहरादून की रिपोर्ट के आधार पर नारसन एवं भगवानपुर चैकपोस्ट का कम्प्यूटरीकरण प्रारम्भ किये जाने हेतु हिल्ड्रान को निर्देश दिये गये थे। परन्तु अब उक्त चैकपोस्टों पर सीलन, पानी आने, स्थानान्तरण आदि कारण बताये जा रहे हैं। अतः इस सम्बन्ध में निर्देश दिये जाते हैं कि जो भी कमियाँ हों और माडलर स्ट्रक्चर में आवश्यक मरम्मत आदि कराते हुये कम्प्यूटरीकरण हेतु स्थान तैयार (Site Preparation) करने की कार्यवाही एक सप्ताह में पूर्ण कर ली जाये और उसकी सूचना हिल्ड्रान एवं इस कार्यालय को प्रेषित की जाये।

6- यह भी निर्देश दिये जाते हैं कि चैकपोस्टों पर तैनात प्रत्येक स्तर के कर्मचारी द्वारा कम्प्यूटर का प्रशिक्षण प्राप्त किया जाये ताकि आपात स्थितियों में कम्प्यूटर का संचालन बन्द न हो और चैकपोस्ट का कार्य प्रभावित न हो।

उपरोक्त निर्देशों का कड़ाई से अनुपालन सुनिश्चित किया जाए।

अपर परिवहन आयुक्त,  
उत्तरांचल।

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित-

1147

- 1- अपर सचिव, परिवहन विभाग, उत्तरांचल शासन।
- 2- ज्येष्ठ तकनीकी निदेशक, एन0आई0सी0, राज्य एकक, उत्तरांचल।
- 3- अधिशासी निदेशक, हिल्ड्रान, देहरादून।
- 4- चैकपोस्ट प्रभारी, चिडियापुर, नारसन, भगवानपुर।

१०१ दिनांक  
अपर परिवहन आयुक्त,  
उत्तरांचल।

(6)

MIE

सचिव